

शोबॉल खिलाड़ियों को दी शुभकामनाएं

भोपाल. मध्य प्रदेश शासन के खेल एवं युवक कल्याण विभाग द्वारा आयोजित शोबॉल प्रशिक्षण शिविर के अंतर्गत शोबॉल खेल मैदान ई-3 अरेरा कॉलोनी भोपाल में शोबॉल खेल का प्रशिक्षण शिविर 1 मई से लगातार चल रहा है. शिविर के अंतर्गत इंदौर में 21 से 23 मई तक होने वाली 31 वीं सब जूनियर नेशनल चैंपियनशिप बालक-बालिका एवं सीनियर फेडरेशन कप पुरुष एवं महिला का आयोजन होने जा रहा है. इस प्रशिक्षण शिविर के अंतर्गत मध्य प्रदेश की टीमों का चयन किया जाएगा. शनिवार को खेल मैदान पर नवभारत समाचार पत्र के चेयरमैन सुमित माहेश्वरी एवं श्रीमती पूजा माहेश्वरी ने खिलाड़ियों से सौजन्य भेटकर उन्हें शुभकामनाएं दी. छायाचित्र इसी अवसर का.



शनि महाराज की 51 फीट ऊंची मूर्ति का अभिषेक, विशेष पूजन

भोपाल, 16 मई. नवग्रहों में सबसे शक्तिशाली और न्याय के देवता शनिदेव की जयंती उनके प्रिय दिन शनिवार को राजधानी भोपाल में श्रद्धाभाव से मनाई गई. कोटरा सुल्तानाबाद नेहरू नगर के शनि मंदिर में मध्यप्रदेश की सबसे भव्य एवं आकर्षक 51 फीट ऊंची शनिदेव की प्रतिमा का जल अभिषेक, पूजा अर्चना की गई. इसके अलावा शहर के शनि मंदिरों में श्रद्धालुओं ने शनि महाराज का विशेष पूजन-अर्चना कर कष्ट निवारण की कामना की.



कोटरा सुल्तानाबाद में वार्ड 27 की पार्श्व वीनू सक्सेना और वार्डवासियों ने शनि महाराज का दुग्ध, दही, शहद, गंगाजल एवं सरसों के तेल से जल अभिषेक किया. इसके बाद हवन कर विश्व कल्याण, नगर की सुख-समृद्धि एवं समस्त भक्तजनों के कष्ट निवारण की कामना की. इस दौरान पंडितों द्वारा शनि चालीसा, शनि स्तोत्र एवं शनि महामंत्रों का

जाप किया गया. भंडारे में बड़ी संख्या में श्रद्धालुओं ने प्रसाद ग्रहण किया. इसके अलावा शहर की शीतल दास की बगिया, न्यू मार्केट में बीएसएनएल ऑफिस के पास शनि मंदिर में भी शनि महाराज का तेल से अभिषेक कर पूजा अर्चना की गई.

मुख्यमंत्री ने कमला पार्क शनि मंदिर में की पूजा-अर्चना

मुख्यमंत्री डॉ. मोहन यादव ने शनि जयंती के अवसर पर शनिवार को कमला पार्क स्थित शनि मंदिर में दर्शन किए. मुख्यमंत्री डॉ. यादव ने शनि मंदिर और हनुमान मंदिर पहुंचकर पूजा अर्चना की और मंदिर में आए अनेक दर्शनार्थियों से भी भेंट की. उन्होंने श्रद्धालुओं और बच्चों के साथ सेल्फी भी खिंचवाई. इस अवसर विधायक भगवान दास सबनानी और अनेक जनप्रतिनिधि उपस्थित थे.

सुशासन संस्थान आयुष और होम्योपैथी को देगा बढ़ावा

भोपाल, 16 मई. प्रदेश में आयुष और होम्योपैथी चिकित्सा पद्धति को प्रोत्साहित करने के लिए सकारात्मक कदम उठाएगा. यह बात अटल बिहारी वाजपेयी सुशासन एवं नीति विश्लेषण संस्थान के उपाध्यक्ष प्रो. राजीव दीक्षित ने भोपाल स्थित अपने कार्यालय में होम्योपैथी चिकित्सक डॉ. ए.के. द्विवेदी के साथ प्रदेश में आयुष एवं होम्योपैथिक चिकित्सा और अनुसंधान को बढ़ावा देने के विषय पर हुई एक विशेष चर्चा के दौरान कही. बता दें डॉ. द्विवेदी ने हाल ही में दुबई-मुंबई उड़ान के दौरान एक सह-यात्री की तबीयत अचानक बिगड़ने पर सीपीआर देकर उसकी जान बचाई थी.

वीर योद्धाओं के नाम अरेरा प्रीमियर लीग शुरू

खेल प्रतिनिधि भोपाल 16 मई. ओल्ड कैम्पियन ग्राउंड पर शनिवार को अरेरा प्रीमियर लीग इंटर हाउस क्रिकेट प्रतियोगिता का शुभारंभ भोपाल डिविजन क्रिकेट एसोसिएशन के अध्यक्ष एवं पूर्व विधायक ध्रुव नारायण सिंह ने किया. प्रतियोगिता अंडर-12, 14, 16 एवं सीनियर एज ग्रुप (बॉयज-गर्ल्स मिक्सड) में आयोजित की जा रही है. खास बात यह है कि अंडर-12 हाउसों के नाम भारत के वीर योद्धाओं महाराणा प्रताप, पृथ्वीराज चौहान और छत्रपति शिवाजी पर रखे गए हैं, जबकि अंडर-14 वर्ग में सत्यमेव जयते, जयहिंद और वंदेमातरम जैसे



राष्ट्रीय भावना से जुड़े नाम दिए गए हैं. जो की देश प्रेम को दर्शाती है. उद्घाटन मुकाबले में अंडर-12 वर्ग में प्रताप हाउस ने पृथ्वी हाउस को 21 रन से हराया. प्रताप हाउस ने पहले बल्लेबाजी करते हुए 114 रन बनाए. जवाब में पृथ्वी हाउस

93 रन बना सका. संस्कार को प्लेयर ऑफ द मैच चुना गया. वहीं अंडर-14 वर्ग में जयहिंद और सत्यमेव जयते हाउस के बीच रोमांचक मुकाबला खेला गया. जयहिंद हाउस ने सत्यमेव जयते हाउस को 5 विकेट से हराया.

मैनिट में 5 जी यूज केस लैब कार्यशाला का समापन

नवभारत प्रतिनिधि भोपाल, 16 मई. मौलाना आज़ाद राष्ट्रीय प्रौद्योगिकी संस्थान (मैनिट) के इलेक्ट्रॉनिक्स एवं संचार अभियांत्रिकी विभाग द्वारा दूरसंचार विभाग (डॉट) के सहयोग से आयोजित 5 दिवसीय '5 जी यूज केस लैब' कार्यशाला का समापन हो गया. 5 दिन तक चली कार्यशाला में

कुल 101 शोधार्थियों और प्रतिभागियों ने हिस्सा लिया. जिसका मुख्य उद्देश्य देश में भविष्य की संचार तकनीकों को बढ़ावा देना और शोध की नई संभावनाओं को तलाशना रहा. कार्यशाला में प्रतिभागियों को 5 जी नेटवर्क की कार्यप्रणाली, आधुनिक संचार प्रणालियों और इंटरनेट ऑफ थिंग्स (आईओटी) जैसी उभरती हुई तकनीकों के बारे में सीखा.


विशेषज्ञों ने विद्यार्थियों को 5 जी तकनीक के उपयोग को कृषि, स्वास्थ्य और स्मार्ट सिटी जैसे क्षेत्रों में बदलाव के लिये विशेष रूप से जोर दिया. कार्यशाला के समापन पर प्रतिभागियों को प्रमाण पत्र दिये गए. कार्यक्रम का समन्वयन विभाग के विशेषज्ञ डॉ. गौरव उपाध्याय, डॉ. आनंद जो, डॉ. संदीप पटेल एवं डॉ. ललिता गुप्ता द्वारा किया गया.

जनपरिषद के वार्षिक समारोह में आर्येग दीपक बोहरा

भोपाल, 16 मई. जनपरिषद के 37 वें वार्षिक समारोह में पूर्व राजनायिक दीपक बोहरा ने आने की स्वीकृति दी है. जन परिषद का 37 वां वार्षिक एवं सम्मान समारोह 23 जून को भोपाल में आयोजित होगा. समारोह में डीजीपी कैलाश मकवाणा, एयर मार्शल प्रमोद श्रीवास्तव एवं एसोएस अनुपम राजन को भी आमंत्रित किया गया है.

तैराकी खेल नहीं, जीवन की महत्वपूर्ण कला

नेशनल लर्न टू स्विम डे पर कार्यक्रम आयोजित खेल प्रतिनिधि भोपाल 16 मई. 'नेशनल लर्न टू स्विम डे' के अवसर पर राजधानी में तैराकी को लेकर जागरूकता और उसाह देखने को मिला. केएमआर स्विमिंग अकादमी में हुए कार्यक्रम में युवा तैराकों, कोचों और अभिभावकों ने हिस्सा लिया. इस दौरान बच्चों ने न सिर्फ अपनी स्विमिंग तकनीक का प्रदर्शन किया, बल्कि पानी में सुरक्षा और आत्मविश्वास का संदेश भी दिया. अकादमी के प्रशिक्षकों ने बताया कि तैराकी केवल एक खेल नहीं, बल्कि जीवन की महत्वपूर्ण कला है.



शुरुआत में बच्चों को पानी से परिचित कराने से उनमें आत्मविश्वास, अनुशासन और मानसिक मजबूती विकसित होती है. कोचों ने कहा कि नियमित स्विमिंग से शरीर मजबूत होता है, सहनशक्ति बढ़ती है और बच्चों में फोकस बेहतर होता है. बच्चों ने बताया कि स्विमिंग ने उनमें डर

रचनाओं के माध्यम से लेखकों ने किया विसंगतियों पर प्रहार

हिंदी भवन में वरिष्ठ विमर्श के तहत व्यंग्य पाठ भोपाल, 16 मई. मध्यप्रदेश राष्ट्रभाषा प्रचार समिति द्वारा प्रति माह आयोजित किये जाने वाले वरिष्ठ विमर्श में नवाचार करते हुए मई माह में व्यंग्य रचना पाठ का आयोजन किया गया. इस आयोजन में नगर के व्यंग्यकारों ने अपनी श्रेष्ठ व्यंग्य रचनाओं का पाठ किया. कार्यक्रम की अध्यक्षता पूर्व प्रशासनिक अधिकारी के.के.सेठी ने की. कार्यक्रम में आर. पी.सक्सेना ने 'कथनी-करनी में अंतर' डॉ. राम वल्लभ आचार्य ने 'खिसियानी बिल्ली' डॉ.

शिवकुमार दीवान ने 'कुत्ते की ए.सी. यात्रा' घनश्याम मैथिल अप्त ने 'झालमुड़ी के अच्छे दिन' सुनील चतुर्वेदी ने 'जहां डाल-डाल पर' आदि रचनाओं का पाठ किया. साथ ही सुरेश पटवा, बी.के. श्रीवास्तव, अशोक व्यास, सुधा दुबे, डॉ. राजेश तिवारी ने भी रचना पाठ किया. परंपराानुसार आयोजन में जिन सदस्यों का जन्मदिन था उन्हें मोतियों की माला और कलम भेंट कर शुभकामनाएं दी गई. इस अवसर पर समिति के मंत्री संचालक डॉ. विकास दवे विशेष रूप से उपस्थित रहे. कार्यक्रम का संचालन संयोजक महेश सक्सेना ने किया तथा आभार पदर्शन समिति के सहमंत्री डॉ. संजय सक्सेना ने किया.



वट सावित्री व्रत : महिलाओं ने की पति की लंबी उम्र की कामना

भोपाल. राजधानी में महिलाओं ने शनिवार को वट सावित्री का व्रत कर वट वृक्ष की पूजा-अर्चना, धागा लपेटकर परिष्कारा की. इसके साथ ही उन्होंने अपने पति की लंबी उम्र और परिवार की सुख-समृद्धि की कामना की. कमला पार्क स्थित हनुमान मंदिर परिसर और खटलापुरा मंदिर परिसर में महिलाओं ने वट वृक्ष की परिष्कारा कर पूजा अर्चना की. दादाजी धाम मंदिर : महिलाओं ने वटवृक्ष का पूजन और परिष्कारा कर कच्चा सूत बांधा, दीप प्रज्वलित किए तथा भगवान ब्रह्मा, विष्णु, महेश एवं माता सावित्री का स्मरण कर परिवार के कल्याण की प्रार्थना की. वहीं शनि जयंती के अवसर पर भगवान शनिदेव का ध्यान भी किया गया.

येलो हाऊस की लगातार दूसरी जीत

भोपाल 16 मई (खेल प्रतिनिधि). बाबे अली क्रिकेट स्टेडियम में खेली जा रही सेंट माइकल जूनियर इंटर हाऊस क्रिकेट प्रतियोगिता में येलो हाऊस ने ग्रीन हाऊस को 4 विकेट से पराजित कर टूर्नामेंट में लगातार दूसरी जीत दर्ज की. टॉस जीतकर पहले बल्लेबाजी करने उतरी. निर्धारित ओवरों में 163 रनों का चुनौतीपूर्ण लक्ष्य खड़ा किया. 164 रनों के लक्ष्य का पीछा करने उतरी येलो हाऊस की शुरुआत आक्रामक रही. नीलांक ने 27 रन, अदीब खान ने 22 रन. अंकुश ने भी 15 रन बनाकर टीम को लक्ष्य के करीब पहुंचाया. अंत में येलो हाऊस ने 4 विकेट खोकर लक्ष्य हासिल कर लिया. अदीब खान को 'मैन ऑफ द मैच' चुना गया.

'मूविंग फ़ॉर्म्स' वर्कशॉप में कला, शिल्प का संगम

भोपाल 16 मई. अज्ञीम प्रेमजी विश्वविद्यालय परिसर में आयोजित पांच दिनी आवासीय कार्यशाला 'मूविंग फ़ॉर्म्स-वर्कशॉप' का समापन हुआ. आर्ट डिजाइन टोचर्स फ़ोरम द्वारा आयोजित शिविर में देशभर से आए कला शिक्षकों ने कला, शिल्प, डिजाइन और अभिव्यक्ति

के आयामों को करीब से समझा. वर्कशॉप का आयोजन आर्ट डिजाइन टोचर्स फ़ोरम ने अज्ञीम प्रेमजी विश्वविद्यालय, राष्ट्रीय मानव संग्रहालय, नेशनल इंस्टीट्यूट ऑफ डिजाइन, मप्र के सहयोग से किया. समापन समारोह के मुख्य अतिथि अलियांस फ़्रांसेज़ भोपाल-इंदौर के निदेशक विंसेंट रोबिन रहे. इस अवसर पर उन्होंने कहा कि इस तरह के आयोजन कला शिक्षा को नई दिशा देते हैं और अंतरराष्ट्रीय स्तर पर भी ऐसे रचनात्मक संवाद की जरूरत है. कार्यशाला का आकर्षण प्रतिभागियों का फैशन शो, ओपन माइक और सांस्कृतिक संवाद रहा.



'सितारा प्रदर्शनी' में दिखी परंपरा की झलक

भोपाल. गौहर महल में आयोजित 'सितारा प्रदर्शनी' में देशभर से आए शिल्पकार हस्तशिल्प का प्रदर्शन कर रहे हैं. प्रदर्शनी में चंदेरी साड़ियां, बाग प्रिंट, डाबू प्रिंट, सिल्क और कॉटन वस्त्र लोगों के आकर्षण का केंद्र बने हुए हैं. धार से आई शबा खान ने बताया कि उनका पारिवारिक व्यवसाय पिछले 20-25 वर्षों से चल रहा है. उन्होंने कहा कि प्रदर्शनी में लोगों का अच्छा प्रतिसाद मिल रहा है.

एवी एम्बुलेंस सर्विस
24/7 आपातकालीन सेवा | लालघाटी, भोपाल
महेश चंद्रवंशी
पिछले 5 सालों से आपकी सेवा में तत्पर
संपर्क सूत्र (Contacts):
+91 88270 10108
+91 9340 275278
पता (Address):
लालघाटी, भोपाल (म.प्र.)
हमारी सेवाएँ:
ICU एम्बुलेंस
डेड बॉडी फ्रीजर
मरीज शिफ्टिंग
ऑक्सीजन सुविधा

प्रशिक्षण - निशातपुरा सादीपनि स्कूल में समर कैम्प का समापन स्कूली बच्चों ने सीखे थिएटर, एआई और वैज्ञानिक सिद्धांत

नवभारत प्रतिनिधि भोपाल, 16 मई. निशातपुरा स्थित सादीपनि विद्यालय में शनिवार को समर कैम्प के समापन समारोह का. इसमें बच्चों ने न सिर्फ छुट्टियों का आनंद लिया, बल्कि रचनात्मक और ज्ञानवर्धक गतिविधियों के जरिए कई नए हुनर भी सीखे. समापन समारोह के मुख्य अतिथि लोक शिक्षण संचालनालय के ओएसडी चंद्रशेखर सोनी और ओएसडी मीनाक्षी सिंह थे. इस दौरान उन्होंने न केवल विद्यार्थियों के रोचक संस्मरण सुने, बल्कि उन्हें सर्टिफिकेट व पुरस्कार देकर सम्मानित भी किया. प्राचार्य आर.सी जैन ने विद्यार्थियों की



लगन और मेहनत की सराहना की. कैम्प में बच्चों को संदीप सरकार ने फिल्मों और नाटकों की क्लिप्स के

माध्यम से थिएटर के गुण सिखाए. साथ ही योग, वार्मअप और एकाग्रता का महत्व समझाया. वहीं

संवाद, स्पष्ट उच्चारण, श्वास नियंत्रण और अभिनय की तकनीकों पर काम किया गया.

पुराने अखबारों से बनाया मजबूत टावर

आगाज अकादमी के जाफर के मार्गदर्शन में बच्चों ने पुराने समाचार पत्रों से मजबूत टावर बनाए. टावर की मजबूती को उस पर किताबें रखकर परखा गया. जिससे बच्चों ने संतुलन, संरचना निर्माण और भार वहन क्षमता जैसे वैज्ञानिक सिद्धांतों को भी खेल-खेल में समझा. कल्पना वर्मा के नेतृत्व में बच्चों ने डिजिटल पोस्टर, प्रेजेंटेशन और फोटो स्टोरी जैसे क्रिएटिव कंटेंट बनाकर अपनी तकनीकी समझ का प्रदर्शन किया.